

दिल्ली न्यूज 7

सबके साथ सबकी बात

नई दिल्ली, रविवार, 8 अगस्त 2021

भारतीय हॉकी टीम का प्रदर्शन उम्मीदों से कहीं अधिक अच्छा रहा : राजबीर कौर



जापान की राजधानी टोक्यो में हो रहे ओलम्पिक में भारत की सफलता व स्थिति को लेकर डी.ए.वी. स्कूल रोहिणी की प्रधानाचार्या राजबीर कौर का कहना है कि इस बार के ओलम्पिक में भारतीय हॉकी टीम का प्रदर्शन उम्मीदों से कहीं अधिक अच्छा रहा है। 41 साल के बाद, जिस जीत से, जिस पदक से हम वंचित थे, उसे देखते हुए इस बार का प्रदर्शन बेहतर रहा और हम कांस्य पदक तक पहुंचे सके हैं। यह वाकई काबिले तारीफ है। भारत के लिए यह

बहुत बड़ी उपलब्धि है। उन्होंने कहा कि इसी प्रकार महिला हॉकी टीम भी जिस प्रकार से सैमिफाइनल तक पहुंची है, वह भी प्रशंसनीय है। यदि बात अन्य देशों की करें, जैसे चाईना, यूएस व अन्य देश जिनकी जनसंख्या कम है और क्षेत्रफल भी कम है, छोटे-छोटे देश हैं, वे दर्जनों स्वर्ण पदक ला रहे हैं और हमारे देश के क्षेत्रफल व जनसंख्या को देखें तो अभी भी हमें बहुत मेहनत करने की आवश्यकता है। उन्होंने कहा कि मणिपुर की मीराबाई चानू ने जिस प्रकार सिल्वर मैडल जीता, वह सराहनीय है। राजबीर कौर ने कहा कि भारत के खिलाड़ियों द्वारा स्वर्ण पदक न जीत पाने के पीछे खेल नीतियों की कमियां हैं। अलग-अलग जगहों से प्रतिभावान लोगों को सामने लाया जाना चाहिए और उन्हें खेलों से सम्बन्धित सभी सुविधाएं मुहैया करवाने की आवश्यकता है। जब भारत में इतनी प्रतिभाएं हैं तो भारत पीछे क्यों रहे।